



# ОПШТИНА БЕРОВО

## ПРОГРАМА ЗА АКТИВНОСТИТЕ НА ОПШТИНА БЕРОВО ВО ОБЛАСТА НА СОЦИЈАЛНАТА ЗАШТИТА ЗА 2026 ГОДИНА



Изработила:  
Биљана Марковска  
Раководител на  
Одделение за јавни дејности

Разгледува: Комисија за јавни дејности  
Донесува: Совет на општина Берово

Врз основа на член 22 став 1 точка 7, член 36 и член 62 од Законот за локална самоуправа („Службен Весник на Република Македонија“ бр.5/02 и Службен весник на РСМ бр.202/24), член 16 став 1 точка 7, член 19 и член 73 од Статутот на Општина Берово („Службен гласник на Општина Берово бр.13/02, 18/07, 30/08, 20/10, 20/19, 47/21 и 30/23), Советот на Општина Берово на 4-та седница одржана на 05.12.2025 година, донесе:

**ПРОГРАМА**  
**за активностите на Општина Берово**  
**во областа на социјална заштита во 2026 година**

**ВОВЕД**

Социјалната заштита е основен столб на секое општество, насочена кон обезбедување поддршка и сигурност на лица и семејства кои се наоѓаат во тешка социјална, економска или здравствена ситуација. Целта на програмата за социјална заштита е да обезбеди еднакви можности за сите граѓани, да ги намали ризиците од сиромаштија и социјална исклученост и да ја зајакне социјалната кохезија.

Социјалната заштита што ќе се равива на локално ниво, на граѓаните ќе им обезбеди социјална помош и социјални услуги кога тие не се во можност самостојно да ја остварат својата социјална сигурност.

Општина Берово обезбедува вршење на дејноста на социјалната заштита во рамките на правата и должностите, како и во рамки на надлежностите на општините согласно позитивните законски прописи.

Активностите на ОЈУСЗСЛ „д-р Иван Влашки“ Берово, ОЈУДГ „23 Август“ Берово и одредени трансфери и активности со кои Општина Берово ќе дава помош и поддршка во остварувањето на социјална заштита, со средства од општинскиот Буџет и од донатори влегуваат во Програмата за социјална заштита на општина Берово.

Двете установи кои работат на територијата на Општина Берово во областа на социјалната заштита, ги реализираат своите активности преку средства приберени по пат на самофинансирање, што значи прибирање на средства од корисниците на услугите, со средства од Буџетот на Општина Берово и преку блок дотација од Министерството за труд, социјална политика, демографија и млади, како и разни други дотациски средства, кои се реализираат по поднесена апликација, од страна на општина Берово.

## **ЦЕЛИ НА ПРОГРАМАТА**

Програмата за социјална заштита на Општина Берово ќе овозможи да се обезбеди континуирана поддршка и унапредување на квалитетот на живот на граѓаните, особено на ранливите категории на граѓани, преку развој и спроведување на мерки, активности и услуги за превенција, заштита и инклузија.

Програмата има за цел:

1. Да обезбеди социјална сигурност и помош за лица и семејства во социјален ризик;
2. Да обезбеди поддршка, заштита и инклузија на ранливите категории на население, еднакви можности и активна партиципација на сите граѓани;
3. Да го унапреди системот на локални социјални услуги и форми на заштита;
4. Да обезбеди услови за заштита и поддршка на деца, стари лица, лица со попреченост и други ранливи групи;
5. Да промовира солидарност, хуманост и партнерство меѓу институциите, граѓаните и граѓанските организации.
6. Поттикнување на социјална правда и солидарност.

## **АКТИВНОСТИ**

Програмата дефинира повеќе приоритети од областа на социјалната заштита:

- Парична помош за новороденчиња
- Парична помош за лица со попреченост
- Хуманитарни акции наменети за граѓаните во социјален ризик
- Намалување на сиромаштијата и поддршка на социјално ранливи семејства
- Развивање на достапни и квалитетни локални социјални услуги
- Вклучување на локалната заедница во решавање на социјални проблеми
- Јакнење на капацитетите на општината и партнерските организации
- Вклучување во партнерски проекти со повисоки нивоа на власт и граѓански организации

**Приоритетни области на делување во областа на СОЦИЈАЛНА ЗАШТИТА**

Активност	Период на реализација	Корисници	Извори на средства	
			ЕЛС	Други извори
<b>1. Доделување на еднократни финансиски средства</b>				
1.1. Еднократна финансиска и друга помош на лицата со загрозуена социјална положба и лица со потешки заболувања	Континуирано во текот на целата година	<ul style="list-style-type: none"> <li>лицата кои се во загрозуена состојба поради болест, болнички третмани и хируршки зафати;</li> <li>лица кои претрпеле елементарни непогоди и несреќи</li> </ul>	400.000,00 денари	
1.2. Парични средства за првородено дете во 2026 година, запишано со адреса на живеење во Општина Берово		<ul style="list-style-type: none"> <li>Првото дете кое што ќе се роди на територијата на општина Берово чии родители се жители на Општина Берово</li> </ul>	15.000,00 денари	
1.3. Еднократна парична помош за новородено дете - по <u>7.000</u> денари	Континуирано во текот на целата година	<ul style="list-style-type: none"> <li>Новородени деца чии родители се жители на Општина Берово</li> </ul>	300.000,00 денари	
<b>2. Намалување на сиромаштијата и социјална исклученост</b>				
2.1. Остварување на право за додаток за домување	Континуирано во текот на годината, по поднесено барање	<ul style="list-style-type: none"> <li>Материјално и станбено необезбедени лица</li> </ul>	60.000,00 денари	
2.2. Новогодишни подароци за децата со попреченост и деца без родители и родителска грижа во Мал групен дом	Декември	<ul style="list-style-type: none"> <li>Децата од мал групен дом и дневен центар за лица со попреченост</li> </ul>	30.000,00 денари	
2.3. Еднократна парична помош на семејства со лица со попреченост на возраст до 26 години - <u>10.000</u> денари	Континуирано во текот на годината, по поднесено барање	<ul style="list-style-type: none"> <li>Лица со телесна или ментална попреченост:</li> <li>Наод и мислење за функционална проценка;</li> <li>Наод и мислење за оцена на видот и степенот на попреченоста и посебните потреби на лица со пречки во развојот;</li> <li>Наод и мислење за видот и степенот на поореченост во физичкиот или психичкиот развој и специфичните потреби;</li> </ul>	350.000,00	

2.4.	Инклузија на деца роми за посета на предучилишна установа	Континуирано во текот на цела година	<ul style="list-style-type: none"> <li>Ромски семејства со ниски примања</li> </ul>	400.000,00 денари	
2.5.	Поддршка на проектни активности на Здруженија на граѓани за хуманитарни акции	По потреба	<ul style="list-style-type: none"> <li>Социјално загрозуени лица</li> <li>Лица во загрозуена состојба поради болест, болнички третман или хируршки зафат</li> <li>Лица неспособни за работа</li> </ul>	30.000,00 денари	
2.6.	Поддршка на социјалната услуга за сместување во згрижувачко семејство (по 10.000 денари на едно згрижувачко семејство)	Во текот на годината	<ul style="list-style-type: none"> <li>Згрижувачко семејство кое згрижило лица кои немаат услови за живот во своето семејство или од други причини им е потребно сместување во згрижувачко семејство</li> </ul>	30.000,00 денари	
<b>2. Социјална заштита</b>					
<b>Социјални услуги</b>					
3.1.	Поддршка на Стари изнемоштени лица во домашни услови од Берово и од руралните средини со средства обезбедени преку апликација на јавен повик од страна на МТСП, а ќе бидат реализирани преку Дом за стари лица „д-р Иван Влашки“ како давател на услуги	Во текот на годината	<ul style="list-style-type: none"> <li>Стари лица над 65 години на кои им е потребна помош за реализирање на секојдневните активности</li> </ul>	/	Средствата се исплаќаат од МТСП, по реализиран час Давање социјална услуга, од страна на негователите
3.2.	Проект „Се грижиме, дејствуваме“ во рамки на Општинско корисна работа (ОКР)	Во текот на годината	<ul style="list-style-type: none"> <li>Стари изнемоштени лица,</li> <li>Лица со Алцхајмерова болест</li> <li>Лица со мултиплекс склероза</li> </ul>	980.000,00 денари	АВРСМ 700.000
				<b>2.595.000,00</b>	<b>700.000,00</b>
<b>ВКУПНО</b>				<b>3.295.000,00 денари</b>	

\*Реализација на проектот „Се грижиме, дејствуваме“ се спроведува во рамки на Општинско корисна работа (ОКР) согласно Договорот бр.03-3994/1 од 12.11.2025 година помеѓу Општина Берово и АВРСМ започнат 01.12.2025 година и ќе трае до 31.05.2027 година со вкупен буџет 2.520.000,00 мкд од кои првите 6 месеци ќе бидат финансирани од Буџетот на АВРСМ со вкупно 840.000,00 а останатите 12 месеци ќе бидат финансирани од страна на Буџетот на Општина Берово со вкупно 1.680.000,00. Во рамки на ОКР за 2026 година сопствено учество според квартали е распоредено и тоа за II квартал 140.000,00 ден, III квартал 420.000,00 ден и IV 420.000 или вкупно 980.000,00, а во 2027 година во I квартал 420.000,00 и во II квартал 280.000,00 или вкупно 700.000,00 ден. Во проектот се ангажирани 5 невработени лица со месечен надомест од 28.000,00 денари кои се ангажирани за 16 крајни корисници, во следниве области: Неговател на стари и изнемоштени лица, Неговател за лица со Алцхајмерова болест и Неговател за лица со мултиплекс склероза

Трансферите до физичките лица ќе ги реализира Градоначалникот на општина Берово согласно оваа Програма, по барање на лицата, поткрепено со соодветна документација ( Барање, Правилници и критериуми за доделување на субвенциите).

При спроведувањето на мерките за социјална политика на општина Берово, услугите се инструменти кои треба да се развиваат, унапредуваат и да се воведуваат нови услуги. Затоа, во следниот период општина Берово ќе работи на понатамошен развој и унапредување на социјалните услуги односно воведување на нова социјална услуга преку отварање на:

-центар за активно стареење.

-вклучување на лица со попреченост (Мапирање и воспоставување на сервис образовни асистенти)

### **Општинска јавна установа, детска градинка „23 Август“ Берово**

Детската градинка „23 Август“ е единствената установа за предучилишно згрижување на деца на територијата на Општина Берово, со клонови во с. Русиново, с. Митрашинци и с. Будинарци.

Во с. Двориште функционира Центар за ран детски развој.

### **Општинската јавна установа за социјална заштита на стари лица д-р Иван Влашки**

Општина Берово со помош и соработка со Холандско-Македонската хуманитарна организација и Министерство за труд и социјална политика, ја отвори Општинската Установа Дом за стари лица, кој се наоѓа на влезот во Берово. Општина Берово, како основач на јавната установа, ќе го поддржува тековно работење на оваа установа. На почетокот на 2019 година, оваа општинска јавна установа, го прошири својот капацитет, од постоечките 15 на 29 легла, за корисниците. Во 2020 година, извршена е реконструкција на третата ламела. Со средства од Швајцарската агенција за развој и соработка и Министерството за локална самоуправа, извршено е внатрешно уредување третата ламела, која обезбеди дополнителни 10 места за корисниците. Годишите наназад, домот за стари лица, работи цело време со пополнет капацитет и константно на листата на чекање за сместување, има голем број корисници. Во текот на 2023 година, реконструиран е уште еден објект во кругот на установата и прилагоден е за помошни простории, односно изградена е сопствена кујна и административни простории.

Капацитетот на Домот за стари лица, е проширен со уште една ламела (четврта ламела), при што се зголеми бројот на корисници на услугите во домот за нови 28 легла.

За првата фаза средствата се обезбедени преку МТСП и дел од општина Берово, додека за втората фаза, преку Центарот за развој на источно плански регион ( Министерство за локална самоуправа, Швајцарска агенција за развој и соработка) и Општина Берово со сопствено учество.

Во тек е имплементација на проект „Возврати со љубов, грижа и почит“, преку кој вкупно 19 даватели на услуги се грижат за околу 60 крајни корисници од општина Берово со услугата помош и нега на стари лица во домашни услови.

### **Други форми на активности**

Други форми на активности кои ќе се помагаат со средства од Буџетот на Општина Берово се:

- обезбедување стручна, техничка и друга поддршка со кадри и опрема со која располага општината;

- организирање протоколарни и средби за воспоставување соработка на претставници на општината со потенцијални донатори на проекти, од областа на социјалната заштита.

- организирање на хуманитарни акции и хуманитарни форми на културно забавен живот

- одбележување на значајни датуми.

Овие форми на активности, ќе се реализираат, согласно можностите на општина Берово, во соработка со Меѓуопштински центар за социјална работа и Министерство за труд, демографија и млади.

### **ФИНАНСИРАЊЕ**

Средствата потребни за реализирање на активностите од оваа програма, ќе се обезбедат од Буџетот на Општина Берово за 2026 година, преку поддршка од Министерството за труд, демографија и млади, заинтересирани партнери, за меѓусебна соработка во земјата и на меѓународно ниво, грантови од организации, здруженија, амбасади и други извори на финансирање, а учеството на партнерите, ќе биде определувано, при изготвување на конкретната мерка.

Финансирањето на активностите утврдени со оваа Програма е предвидено со Буџетот на Општина Берово за 2026 година. За активностите од областа што ги опфаќа Програмата, а кои согласно потребите ќе се појават во текот на 2026 година ќе бидат предвидени дополнителни финансиски средства од Буџетот на Општина Берово.

## **ЗАВРШНИ ОДРЕДБИ**

Општина Берово, преку вработените службеници во Одделението за јавни дејности, ќе ја спроведува и ќе го следи спроведувањето на оваа програма во врска со остварувањето на предвидените активности и зацртаните цели.

Оваа Програма влегува во сила со денот на објавувањето во „Службен Гласник на општина Берово“.

Број 09-4375/1  
05.12.2025 год.  
Берово

Совет на општина Берово  
Претседател  
с.р.Владко Шахпаски